



گورنر KATHY HOCHUL

فوری ریلیز کے لیے: 2025/5/14

گورنر HOCHUL نے اعلان کیا ہے کہ اس موسم خزاں میں پوری ریاست نیو یارک میں 8.2 ملین گھرانوں کو مہنگائی کے اخراجات واپس کرنے کے لیے \$400 تک کے چیک بھیجے جائیں گے

نیو یارک میں پہلی مرتبہ مہنگائی کے اخراجات واپس کرنے کے چیک اکتوبر اور نومبر میں نیویارک کے اہل افراد کو بذریعہ ڈاک بھیجے جائیں گے؛ درخواست دینے یا سائن اپ کرنے کی ضرورت نہیں ہے

یہ نیو یارک والوں کی جیبوں میں مزید پیسے ڈالنے کے گورنر کے عزم مصمم کا تسلسل ہے

گورنر نے متوسط طبقے کے لیے ٹیکسوں میں کمی کی، چائلڈ ٹیکس کریڈٹ کو وسعت دی، اور ریاستی بجٹ ڈیل میں تمام اسکولوں میں مفت کھانے دینے کی شق شامل کروائی

مزید معلومات کے لیے ny.gov/inflationrefund ملاحظہ کریں

گورنر Kathy Hochul (کیتھی ہوکل) نے آج اعلان کیا کہ اس موسم خزاں میں پوری ریاست نیو یارک میں 8.2 ملین گھرانوں کو مہنگائی کے اخراجات واپس کرنے کے لیے \$400 تک کے چیک بھیجے جائیں گے۔ چیکس نیو یارک کے اہل افراد کو براہ راست بھیجے جائیں گے، اور یہ عمل اکتوبر میں شروع ہو کر نومبر تک جاری رہے گا۔ چیک حاصل کرنے کے لیے درخواست دینے، سائن اپ کرنے، یا کوئی اور کام کرنے کی ضرورت نہیں ہے۔ گورنر Hochul (ہوکل) نے مالی سال 2026 کے ریاستی بجٹ میں نیو یارک میں رہنے والوں کی جیبوں میں پیسے واپس ڈالنے کے اپنے مسلسل جاری عہد کی تکمیل کے طور پر یہ اقدام حاصل اور نافذ کیا۔ ریاستی بجٹ میں متوسط طبقے کے لیے ٹیکسوں کو 70 سالوں میں ان کی کم ترین سطح تک کم کرنے، نیویارک کے چائلڈ ٹیکس کریڈٹ کو \$1,000 فی بچہ تک بڑھانے، اور خاندانوں کی فی بچہ \$1,600 تک کی بجٹ کروانے کے لیے تمام اسکولوں میں مفت کھانوں کی فراہمی یقینی بنانے والے گورنر کے اقدامات بھی نافذ کیے گئے۔

"ماہ اکتوبر سے نیو یارک کے 8 ملین سے زیادہ افراد کو مہنگائی کے اخراجات واپس کیے جائیں گے، کیونکہ یہ سادہ سی بات ہے — یہ آپ کا پیسہ ہے اور ہم اسے آپ ہی کی جیبوں میں واپس ڈال رہے ہیں،" گورنر Hochul (ہوکل) نے کہا۔ "میں زندگی کے بڑھتے ہوئے اخراجات کا مقابلہ کرنے میں آپ کے خاندان کی مدد کرنے کے لیے لڑنا کبھی نہیں چھوڑوں گی — اور یہی وجہ ہے کہ میں نے متوسط طبقے کے لیے ٹیکسوں میں کمی کر دی ہے، چائلڈ ٹیکس کریڈٹ کو وسعت دی ہے، اور ہر طالب علم کے لیے اسکول میں مفت کھانوں کی فراہمی یقینی بنانے کے اپنے وعدے کو بھی پورا کیا ہے۔"

سینیٹ کی اکثریتی لیڈر Andrea Stewart-Cousins (انڈریا اسٹیورٹ-کزنز) نے کہا، "بجٹ اصل میں اقدار اور ترجیحات کا بیان ہوتا ہے۔ اگرچہ واشنگٹن لاکھوں کام کرنے والے امریکیوں کا مفاد نظر انداز کر کے انتہائی دولت مند افراد اور میگا کارپوریشنوں کے لیے ٹیکس میں کٹوتیوں کی وکالت کرتا ہے، تاہم دوسری جانب ہم نے نیو یارک کے متوسط طبقے کی فلاح و بہبود کے لیے اپنی کاوشیں مسلسل جاری رکھی ہوئی ہیں۔ سینیٹ کی ڈیموکریٹک اکثریت نے گورنر Hochul (ہوکل) اور اسمبلی کے ساتھ ایک ایسا بجٹ پیش کرنے کے لیے کام کیا جو لوگوں میں سرمایہ کاری کرتا ہو اور نیو یارک کے باشندوں کو درپیش چیلنجوں سے نمٹتا ہو۔ اس نافذ کردہ بجٹ کے ساتھ جس میں مہنگائی کے

اخراجات واپس لوٹانے کے چیکس شامل کیے گئے ہیں، ہم نے اپنی ریاست کے کام کرنے والے خاندانوں اور افراد کو ترجیح دیتے ہوئے نیو یارک کے لاکھوں لوگوں کی جیبوں میں پیسے واپس ڈال دیے ہیں۔"

اسمبلی کے سپیکر Carl Heastie (کارل ہیسٹی) نے کہا، "یہ چیک نیو یارک کے لوگوں کی جیبوں میں پیسے واپس ڈالیں گے جن سے وہ اس طرح بچت کر سکیں گے یا خرچ کر سکیں گے جیسا ان کے لیے موزوں ہو۔ یہ اعلان محنت کرنے والے خاندانوں کی روزمرہ زندگیوں کو آسان بنانے کے لیے اسمبلی کی اکثریت کے مشن میں ایک قدم اور آگے بڑھا رہا ہے، اور ہم ایک ایسے مستقبل کے لیے لڑتے رہیں گے جہاں کسی محنت کش خاندان کو کھانا کھانے یا اپنے سر پر چھت قائم رکھنے کے لیے فکر کرنے کی ضرورت نہ پڑے۔"

کوینز بورو کے صدر Donovan Richards Jr (ڈونووین رچرڈز جونیئر) نے کہا، "یہاں نیو یارک شہر میں بھی اور پوری ریاست نیو یارک میں بھی غربت کی لکیر پر یا اس سے نیچے رہنے والے خاندانوں کے لیے اپنے سروں پر چھت قائم رکھنے اور اپنی میزوں پر کھانا رکھنے میں مدد کرنے کے لیے تھوڑی سی اضافی نقد رقم بھی بہت اہم ثابت ہو سکتی ہے، خاص طور سے ڈونلڈ ٹرمپ (Donald Trump) کی جانب سے ایسے اقدامات کرنے کے بعد جن کی وجہ سے معیشت گوناگوں شدید مسائل سے دوچار ہو چکی ہے۔ کوینز گورنر Hochul (ہوکل) اور ریاستی مقننہ کی قیادت کی معترف ہے کہ انہوں نے مہنگائی کے اخراجات واپس کرنے والے یہ چیکس ممکن بنائے، اور میرا دفتر ہمارے بورو کو ایسی حسب استطاعت جگہ بنانے کے لیے کہ اسے اپنا گھر کہا جا سکے اپنے ریاستی رہنماؤں کے ساتھ ایک قابل فخر شراکت دار کے طور پر کام کرنا جاری رکھے گا۔"

برونکس بورو کی صدر Vanessa L. Gibson (وینسیا ایل گبسن) نے کہا، "میں گورنر Kathy Hochul (کیتھی ہوکل) کا شکریہ ادا کرنا چاہتی ہوں کہ انہوں نے نیو یارک میں رہنے والوں کا مالی بوجھ کم کرنے کے لیے اپنے مسلسل عزم مصمم کا مظاہرہ کیا۔ مہنگائی کے اخراجات واپس کرنے والے یہ چیکس ہماری پوری ریاست میں لاکھوں گھرانوں کو انتہائی ضروری مدد فراہم کر دیں گے جہاں بہت سے خاندان بڑھتے ہوئے اخراجات کی وجہ سے اپنی بنیادی ضروریات پوری کرنے میں بھی مشکلات سے دوچار ہیں۔ یہ اقدام اس امر کی ایک واضح مثال ہے کہ ذمہ دارانہ اور عوام کو مدنظر رکھنے والی قیادت کیسی ہوتی ہے، اور میں گورنر کی دل سے معترف ہوں کہ انہوں نے وہ پیسے واپس ان لوگوں کی جیبوں میں ڈالے جنہیں ان کی سب سے زیادہ ضرورت ہے۔"

نیو یارک سٹی کونسل کی رکن Carmen De La Rosa (کارمین ڈی لا روزا) نے کہا، "میں مالی سال 2026 کے بجٹ میں مکمل طور پر فنڈڈ ٹرانزٹ بہتریوں کو ترجیح بنانے پر گورنر Hochul (ہوکل) اور ریاستی مقننہ کی معترف ہوں۔ شمالی مین ہٹن کے لیے اس کا مطلب ہے زیادہ قابل رسائی اسٹیشن، صاف ستھرا بنیادی ڈھانچہ، اور ہماری کمیونٹیز کے لیے یونین کی اچھی ملازمتیں۔ موسمیاتی اقدامات اور عوامی آمد و رفت پر ٹرمپ (Trump) انتظامیہ کے جاری حملوں کے پیش نظر اس قسم کی قیادت پہلے سے کہیں زیادہ اہمیت اختیار کر چکی ہے۔ یہ سرمایہ کاری تمام نیو یارک باسیوں کے لیے زیادہ منصفانہ، زیادہ پائیدار، اور زیادہ جامع ٹرانزٹ سسٹم بنانے کے لیے بہت اہم ہے۔"

نیو یارک سٹی کونسل کے ممبر Chris Banks (کرس بینکس) نے کہا، "نیو یارک میں رہنے والے بہت طویل عرصے سے مہنگائی کا شکار ہیں۔ مہنگائی نے بہت سی کم آمدنی والے طبقوں کے لیے قیمتیں انکی استطاعت سے بہت زیادہ بڑھا دی ہیں۔ میں ٹیکس دہندگان کی جیبوں میں رقم واپس ڈالنے کا فیصلہ کرنے پر گورنر Hochul (ہوکل) کی مکمل حمایت کرتا ہوں۔ یہ چیک وہ فرق بن سکتے ہیں جو گھرانوں کے لیے کھانے یا اپنا کرایہ ادا کرنے کے درمیان ہو سکتا ہے۔ یہی وہ وقت ہے جب نیو یارک کے محنت کش لوگوں کو ان کی رقم واپس بھی کی جائے اور انہیں اپنی مرضی کے مطابق خرچ کرنے کا اختیار بھی دیا جائے۔"

نیو یارک سٹی کونسل کے رکن Simcha Felder (سمچا فیلڈر) نے کہا، "لوگوں کی جیبوں میں زیادہ پیسے ڈالنا ہمیشہ سے ایک اچھی بات رہی ہے!"

مہنگائی نے روزمرہ کی ضروریات کی قیمتیں بہت بڑھا دی ہیں، اور اس کے نتیجے میں سیلز ٹیکس کی وصولی سے ریاست کی آمدنی میں بھی اضافہ ہوا ہے۔ گورنر Hochul (ہوکل) کا ایمان ہے کہ پیسہ نیو یارک کے محنت کش

خاندانوں کا ہے اور اسے مہنگائی کے اخراجات واپس کرنے کے لیے لوگوں کی جیبوں میں واپس پہنچنا چاہیے — اور یہی وجہ ہے کہ اس موسم خزاں میں پوری ریاست میں 8.2 ملین گھرانوں کو چیک ملیں گے۔

نیو یارک کے شہری اہلیت اور دیگر تفصیلات کے متعلق مزید معلومات حاصل کرنے کے لیے آج سے ny.gov/inflationrefund ملاحظہ کر سکتے ہیں۔

مہنگائی کے اخراجات واپس کرنے والا چیک لینے کا کون اہل ہے؟

آپ ٹیکس سال 2023 کے لیے مہنگائی کے اخراجات واپس کرنے والا چیک لینے کے اہل ہیں اگر آپ نے:

- فارم IT-201 فائل کیا تھا، جو ریاست نیو یارک کا ریڈیٹنٹ انکم ٹیکس ریٹرن (Resident Income Tax Return) ہے؛
- اہلیت کی مندرجہ ذیل حدوں کے اندر آمدنی رپورٹ کی ہے؛ اور
- کسی دوسرے ٹیکس دہندہ نے اپنے ریٹرن میں آپ کو اپنا زیر کفالت فرد نہیں بتایا ہے۔

\$150,000 تک کی آمدنی والے مشترکہ ٹیکس فائلرز کو \$400 کا چیک ملے گا۔

ان مشترکہ ٹیکس فائلرز کو \$300 کا چیک ملے گا جن کی آمدنی \$150,000 سے اوپر لیکن \$300,000 سے زیادہ نہیں ہے۔

\$75,000 تک کی آمدنی والے سنگل ٹیکس فائلرز کو \$200 کا چیک ملے گا۔

ان سنگل ٹیکس فائلرز کو \$150 کا چیک ملے گا جن کی آمدنی \$75,000 سے اوپر لیکن \$150,000 سے زیادہ نہیں ہے۔

عمر کی کوئی پابندیاں نہیں ہیں۔ فائلرز کو مہنگائی کے اخراجات واپس کرنے والا چیک حاصل کرنے کے لیے کچھ کرنے کی ضرورت نہیں ہے۔ اگر آپ نے ٹیکس ریٹرن جمع کروایا تھا، آپ کی آمدنی مقررہ حدود سے کم ہے، اور کسی نے آپ کو اپنا زیر کفالت فرد نہیں بتایا ہے، تو آپ کو چیک ملے گا۔

چیک کب ارسال کیے جائیں گے؟

چیک پوری ریاست میں اکتوبر کی ابتدا سے ارسال ہونا شروع ہو جائیں گے، اور یہ عمل پورے نومبر کے دوران جاری رہے گا۔

ہو سکتا ہے آپ کا چیک آپ کے پڑوسیوں سے پہلے یا بعد میں پہنچے، کیونکہ چیک میل کرنے کا انحصار زپ کوڈ یا علاقے پر نہیں ہوگا۔

ریاست نیو یارک کے محکمہ ٹیکس (New York State Tax Department) کے متعلق مزید معلومات ny.gov/inflationrefund پر دیکھی جا سکتی ہیں۔

علاقے کے لحاظ سے تفصیلات

اس موسم خزاں میں ریاست نیو یارک کے ہر کونے میں 8.2 ملین گھرانوں کو مہنگائی کے اخراجات واپس کرنے کے چیک بھیجے جائیں گے۔ ہر علاقے کو بھیجے جانے والے چیکوں کی تعداد نیچے ملاحظہ کی جا سکتی ہے۔

علاقہ	وصول کنندگان کی تعداد
New York City	3.53 ملین
Long Island	1.25 ملین

924,000	Mid-Hudson
585,000	Western New York
513,000	Finger Lakes
475,000	Capital Region
321,000	Central New York
251,000	Southern Tier
198,000	Mohawk Valley
156,000	North Country
8.2 ملین	کل

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیفمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)